

19 ta' Mejju, 1961

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Carmelo Agius et.

versus

Espedito Attard

Lokazzjoni — Bord tal-Kera — Destinazzjoni tal-Fond —
Appell — Kwistjoni ta' Dritt.

Meta l-partijiet — sid u kerrej — ma jaqblux dwar x'kienet id-destinazzjoni originarja tal-fond mikri, jehtieg li qabel rejn tiġi riżoluta l-kwistjoni dwar x'kienet din id-destinazzjoni originarja. Jekk il-Bord tal-Kera, bħala apprezzament ta' fatt, jiddeċidi illi dik id-destinazzjoni kienet ta' dar tal-abitazzjoni, u mbgħad jirritjeni illi l-fatti juru li minn dak il-fond sar użu ta' hanut, u għalhekk jilqa' t-talba tas-sid għall-iżgumbrament tal-kerrej, dik is-sentenza ma jkun fiha ebda punt legali deċiż fiha, u hija għalhekk inappellabbli.

Hu ċertament distingwibbli minn każ simili l-każ fejn il-partijiet jaqblu li l-fond originarjament kien mikri għal ċertu użu, u mbgħad is-sid jirritjeni illi, malgrado dak l-użu, mistiehem jew prezunt, il-fond mhux hant skond il-liġi, mentri l-kerrej, isostni li dak l-użu jirrendi l-fond hant; għax f'dan il-każ il-kwistjoni tkun waħda legali.

Il-Qorti:— Rat it-talba tar-rikorrenti quddiem il-Bord li Jirregola l-Kera biex jiġu awtorizzati jirriprendu pussess tal-fond 26 Cameron Street, Gżira, billi l-intimat biddel id-destinazzjoni tal-fond;

Rat id-deċiżjoni tal-Bord fuq imsemmi tal-24 ta' Jan-
nar 1961, li biha ddeċieda illi l-fond in-kwistjoni ġie użat
għal hanut mingħajr il-kunsens tas-sid, u konsegwentement
laqa' t-talba, u għall-fini tal-iżgumbrament ipprefigġa
żmien xahrejn; bl-ispejjeż kontra l-intimat;

Il-Bord ikkunsidra illi r-rikorrenti jridu jieħdu lura l-post in kwistjoni għaliex jgħidu illi l-fond, li huwa dar, ġie mikri lill-intimat għall-abitazzjoni, u li l-istess qieghed juża l-post bħala ħanut ukoll — haġa li ġiet a konjizzjoni tagħhom reċentement;

L-intimat jgħid illi huwa kera l-post fl-1941 minn għand missier ir-rikorrenti, u krieh prinċipalment bħala ħanut, u għalhekk ma biddelx id-destinazzjoni tal-fond;

Għalhekk kollox jirriduċi ruħu għal kwistjoni ta' kredibilità;

Omissis;

Rat ir-rikors li bih l-intimat appella mid-deċiżjoni fuq imsemmija, u talab li tiġi revokata, u li t-talba tiġi miċ-huda; bl-ispejjeż taż-żewġ istanzi;

Omissis;

Ikkunsidrat;

Fuq il-pont preliminari;

L-appellant issottometta li d-deċiżjoni fuq imsemmija hija appellabbli, in bażi għaž-żewġ sentenzi a paġ. 232 u 238 rispettivament tal-Ewwel Parti tal-Vol. XXXII tal-Kollezzjoni. Dawk id-deċiżjonijiet, però, ma humiex applikabbli għal dan il-każ; għaliex, mentri fil-każ odjern il-kwistjoni hi jekk l-intimat biddelx ossija le d-destinazzjoni tal-post, fil-każijiet ċitati, inveċe, il-kwistjoni kienet jekk il-fond kel-lux jiġi kunsidrat bħala dar jew bħala ħanut. L-appellant qieghed jippretendi li hu kera l-fond prinċipalment bħala ħanut, mentri l-appellati jsostnu li l-fond, li hu dar, ġie mikri għall-abitazzjoni. Għalhekk, il-kwistjoni mhijex dik legali dwar in-natura tal-fond, in bażi għad-determinazzjoni tal-element preponderanti, jew in bażi għal xi fatturi u/jew kriterji oħra, imma hi, kif espressament iddikjara l-Bord

fis-sentenza tiegħu, waħda ta' kredibbiltà; għaliex si tratta li wiehed jara jekk mill-valutazzjoni tal-provi jirriżultax li l-fond għe mikri bhala dar ossija li għe mikri bhala hanut uko'll;

L-appellant jippretendi li krieħ prinċipalment bhala hanut; imma, qabel ma tista' tiġi eżaminata l-kwistjoni (li kienet tkun legali) jekk l-element preponderanti huwiex jew le dak ta' hanut, kien jeħtieġ li tiġi affrontata l-kwistjoni purament ta' fatt jekk, in bażi għall-provi, il-fond għe mikri bhala abitazzjoni, kif isostnu l-appellanti, jew anki bhala hanut, kif jgħid l-appellant. Fi kliem ieħor, dawk is-sentenzi jippostulaw li ma jkunx hemm kuntrast dwar id-destinazzjoni originali, mifthema ossija preżunta, tal-lokazzjoni; u mbgħad, in bażi għal dik id-destinazzjoni mhux kontrastata tiġi determinata, bhala kwistjoni legali, in-natura tal-fond. F'dan il-każ preżenti, invece, il-partijiet ma qablux fuq id-destinazzjoni originarja tal-lokazzjoni, u kwindi, qabel ma kienet tista' tiġi affrontata l-kwistjoni legali tan-natura tal-fond, kien jeħtieġ li tiġi riżoluta l-kwistjoni ta' fatt dwar x'kienet id-destinazzjoni originarja. Il-Bord iddeċieda li kienet dik tal-abitazzjoni, u, dato l-użu mill-kerrej tal-fond bhala hanut, eżulat kull kwistjoni legali dwar in-natura tal-fond, u daħlet dik tal-użu divers;

Hu evidentement distingwibbli l-każ li fih il-partijiet—sid u kerrej — jaqblu li l-fond għe mikri għat-tali użu, u mbgħad is-sid jirritjeni illi, malgrado dak l-użu miftiehem jew preżunt, il-fond ma hux hanut skond il-liġi, mentri l-kerrej isostni li dak l-użu miftiehem jew preżunt, jirrendi l-fond hanut. Din tkun kwistjoni legali, skond il-ġurisprudenza;

Fid-deċiżjoni tiegħu ma jidherx li l-Bord għamel xi enunċjazzjoni ta' xi prinċipju ta' liġi. Beda biex qal:— "Għalhekk kollox jirriduċi ruħu għal kwistjoni ta' kredibbiltà". Mbghad qal li strutturalment il-fond hu dar, u indika l-konsistenza tiegħu. Qal mbgħad:— "L-oneri ta' prova huwa fuq l-intimat; għaliex in difett ta' ftehim, wiehed għandu jifhem illi dar tinkera għall-abitazzjoni". Anki jekk kellu jitqies li f'dan il-pont saret xi enunċjazzjoni legali, l-istess hu prekluz l-aditu għall-appell; għax dik l-enunċjaz-

zjoni hi korretta. Difatti, fl-art. 1643 Kod. Civ., il-ligi tgħid li l-użu, fin-nuqqas ta' ftehim, jiġi preżunt skond iċ-ċirkustanzi; u hu ovvju li fond li jippreżenta ruħu materjalment bħala dar għandu jitqies "prima facie", u fin-nuqqas ta' prova kuntrarja, li tmiss lil min jikkontesta l-preżunzjoni, li ġie mikri għall-abitazzjoni. L-istess kif fond li ma hux strutturalment dar ma hux dar għandu jitqies "prima facie" li ma ġie mikri għall-abitazzjoni, iżda għal xi użu ieħor;

Mbghad il-Bord eżamina l-provi, u kkommenta dwarhom. In segwitu qal hekk:— "L-intimat ġieb hafna xhieda biex jopponi illi mill-bidu kien ibiegħ minn dan il-post. Dan però ma hux rilevanti; il-kwistjoni hija jekk dan il-bejgħ kienx isir bil-permess tas-sid jew le";

Dan il-paragrafu ma jfisserx haġ'ohra hliet illi l-Bord deherlu, bħala apprezzament ta' fatt, li l-intimat appellat ma ppruvax li l-bejgħ kien qed isir bil-kunsens tas-sid, u li għalhekk il-fatt ta' dak il-bejgħ kien irrilevanti. Iadarba ma ġie pruvat li sar bl-annuwenza tal-atturi;

Konsegwentement ma kienx hemm fis-sentenza appellata ebda punt ta' dritt deċiż fha; u kieku jitqies bħala tali dak fuq imsemmi, l-enunċjazzjoni tiegħu hi sewwa; u ladarba hi sewwa, ma tiftaħ lok għall-eżami tal-provi;

Għalhekk tiddeċidi;

Billi tilqa' l-eċċezzjoni tal-inappellabbiltà fis-sens premiss, u tiddikjara l-appell irritu u null, u bħala tali tirrespingieħ, u tikkonferma d-deċiżjoni appellata. Bl-ispejjeż taż-żewġ istanzi kontra l-appellanti. It-terminu prefiss għall-iżgumbrament jibda jgħaddi mil-lum.